



PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD



నేడు తెలంగాణ, ఏపీ సీఎంల భేటీ

ఇరు రాష్ట్రాల సీఎంలు తొలిసారి భేటీ

హైదరాబాద్: రెండు తెలుగు రాష్ట్రాల ముఖ్యమంత్రుల సమావేశానికి సమయం దగ్గర పడుతోంది.. ఇప్పటికే ఢిల్లీ పర్యటన ముగించుకుని హైదరాబాద్ చేరుకున్నార తెలంగాణ సీఎం రేవంత్ రెడ్డి.. మరోవైపు.. హస్తిన పర్యటన ముగించి.. హైదరాబాద్లో ఆదుగు పెట్టనున్నారు ఏపీ సీఎం చంద్రబాబు.. ఇక, నేడు ప్రజా భవన్ వేదికగా రెండు రాష్ట్రాల ముఖ్యమంత్రులు, ఉప ముఖ్యమంత్రులు సమావేశం కాబోతున్నారు.. ఈ నెల ఆరో తేదీన భీష్మ అపురామనే ప్రతిపాదనను తెలంగాణ సీఎం రేవంత్ రెడ్డి ముందుంచారు ఏపీ సీఎం.. దానికి అంగీకరించారు తెలంగాణ ముఖ్యమంత్రి.. అయితే, ఈ భేటీలో ఏ అంశాలపై చర్చ సాగనుంది అనేది ఆసక్తికరంగా మారింది.. ముఖ్యంగా తెలంగాణ నుంచి ఏపీకి రావాల్సిన బకాయిలు ఏమున్నాయనే కోణంలో ఏపీ ప్రభుత్వం సమాచారాన్ని సేకరిస్తున్నట్లు తెలుస్తోంది.. పెద్దాల్లో 9,10 పరిధిలోని నంబల్ విభజన.. ఆస్తుల పంచకాల వంటివి ఇంకా తేలాల్సి ఉంది. అట్టిసీ ఆస్తుల విభజన జరగకపోవడం కీలకమైన వ్యవహారంగా ఉంది. అలాగే ట్రాన్స్ఫర్ కో, ఉన్నత విద్యా మండలి, పట్టణభివృద్ధి

ప్రగతి భవన్ లో అధికారుల ఏర్పాట్లు పూర్తి విభజన సమస్యలపై చర్చించే అవకాశం పెద్దాల్లు 9, పెద్దాల్లు 10 సంస్థల విభజనపై చర్చ! విద్యుత్తు సంస్థలకు బకాయిలపైనా చర్చలు

శాఖ పరిధిలోని ఏపీ హౌసింగ్ బోర్డు నుంచి కొన్ని వేల కోట్ల రూపాయల మేర పెండింగ్ బకాయిలు తెలంగాణ ప్రభుత్వం నుంచి ఏపీకి రావాల్సి ఉంది. ఈ అంశాలపై ప్రధానంగా ఫోకస్ పెట్టనున్నట్లు సమాచారం.. ప్రస్తుతం ఏపీ ప్రభుత్వం పీకల్లోతు ఆర్థిక కష్టాల్లో ఉన్న క్రమంలో తెలంగాణ నుంచి రావాల్సిన నిధుల్లో కొంత మొత్తం వచ్చినా.. ఏపీకి కాస్తో కూస్తో ఆర్థిక ఊరట ఉంటుందనేది ప్రభుత్వ పెద్దల భావనగా ఉందట90% దీంతో పాటు.. రెండు రాష్ట్రాల మధ్య నెలకొన్న నీటి వివాదాలు.. నదీ జలాల వాటాల గొడవలు.. డిస్కాలు, ఇరిగేషన్ ప్రాజెక్టుల గొడవ వంటివి కూడా సీఎంల భేటీలో ప్రస్తావనకు తెచ్చేలా ఏపీ ప్రభుత్వం సిద్ధమవుతున్నట్లు తెలుస్తోంది. మరోవైపు, ఇప్పటికీ కొంత మంది బిఎస్, బిఎస్ఎస్ అధికారులు అక్కడి వారు ఇక్కడ.. ఇక్కడి వారు అక్కడ అనే రీతిలో పని చేస్తున్నారు. ఏపీకి అలాగే చేసిన వారు కూడా తెలంగాణలో పని చేస్తున్న పరిస్థితి. అలాంటి వారి విషయంలో ఏం చేయాలనే దానిపై క్లారిటీకి రావాలని ఏపీ ప్రభుత్వం భావిస్తోంది.

నగరంలో ఇక బోనాల సందడి ఆదివారం గోల్కొండ బోనాలతో షురూ

హైదరాబాద్: ఆషాఢ మాసం వచ్చిందంటే చాలు భాగ్యనగరంలో బోనాల సందడి మొదలవుతుంది. అమ్మ బైలెల్లినాదే అంటూ అమ్మవారికి భక్తులు చీర, సారెలు, నైవేద్యా లతో బోనాలు సమర్పిస్తుంటారు. ప్రతి ఏడాది లాగే ఈ సారి కూడా హైదరాబాద్లో బోనాల జాతరకు సర్వం సిద్ధమైంది. గోల్కొండ జగదాంబిక అమ్మవారికి తొలి బోనం సమర్పించడంతో బోనాల జాతర షురూ అవుతుంది. ఈనెల 7వ తేదీ ఆదివారం నుంచి గోల్కొండ ఖిల్లా నుంచి జాతర ప్రారంభంకానుంది. ఇప్పటికే బోనాల పండుగ కోసం పెద్ద ఎత్తున సర్కార్ ఏర్పాట్లు చేసింది. గోల్కొండ నుండి రాష్ట్రవ్యాప్తంగా బోనాల పండుగ మొదలవుతుంది. గోల్కొండ జగదాంబిక అమ్మవారి బోనాలకు అధికారులు సర్వం సిద్ధం చేశారు. రేపు ఒక్కరోజే సమయం ఉండడంతో ఇప్పటికే అన్ని ఏర్పాట్లు? పూర్తి అయ్యాయి. ఎటువంటి అవాంఛనీయ సంఘటనలు జరగకుండా పోలీసు భారీ బందోబస్తు ఏర్పాటు చేశారు. అన్ని శాఖల సమీక్షతో భారీ ఏర్పాట్లు జరిగాయి. గోల్కొండ తర్వాత సికింద్రాబాద్ ఉజ్జయిని మహాంకాళి, లాల్ దర్వాజ మహాంకాళి బోనాలను నిర్వహించడం జరుగుతుంది. ఆషాఢ మాసం చివరి రోజున తిరిగి గోల్కొండ కోటలో చివరి బోనంతో పూజలు చేసి ఉత్సవాలను ముగింపు పలుకుతారు.



ప్లాట్గా ముగిసిన స్టాక్ మార్కెట్



2లో

టేజిపేఎన్స్ వద్ద ఉబ్బిక్తత

ముట్టడికి నిరుద్యోగ జేసీసీ నేతల యత్నం

అడ్డుకుని అరెస్ట్ చేసిన పోలీసులు

ప్రభుత్వ తీరును తప్పుపట్టిన హరీష్ రావు



2లో

బ్రిటన్లో కొలువుదీరనున్న కొత్త ప్రభుత్వం

ఘన విజయం దిశగా కీర్తి స్థూర్త నేతృత్వంలోని లేబర్ పార్టీ

ఓటమిని అంగీకరిస్తూ..అవజయాన్ని ఒప్పుకున్న సునాక్



2లో

నీట్ను రద్దు చేయలేం..

సుప్రీంలో అఫిడవిట్ దాఖలు చేసిన కేంద్రం

న్యూఢిల్లీ: నీట్ యూజీ పరీక్షను రద్దు చేయలేమని కేంద్రం స్పష్టం చేసింది. నీట్ పరీక్ష రద్దును వ్యతిరేకిస్తూ సుప్రీం కోర్టులో కేంద్రం అఫిడవిట్ దాఖలు చేసింది. పరీక్ష గోవ్యతకు భంగం కలిగినట్లు సరైన ఆధారాలు లేనందున మొత్తం పరీక్షను రద్దు చేయడం సహేతుకం కాదని పేర్కొంది. పాఠదర్శకంగా పోటీ పరీక్షల నిర్వహణకు కట్టుబడి ఉన్నట్లు కేంద్రం న్యాయస్థానానికి సమర్పించిన అఫిడవిట్లో పేర్కొంది. నీట్ లీకేజీలో నిందితులను అరెస్టు చేశామని.. ఈ అంశంపై సీబీఐ దర్యాప్తునకు ఆదేశించామని తెలిపింది. భారీ స్థాయిలో అక్రమాలు జరిగినట్లు స్పష్టమైన ఆధారాలు లేవని.. మొత్తం నీట్ పరీక్షను రద్దు చేయడం సరికాదని చెప్పింది.



పెద్దఎత్తున విదేశాలకు ఫార్మా ఎగుమతులు

ఫార్మా రంగానికి కేంద్రంగా హైదరాబాద్ ఉపముఖ్యమంత్రి భట్టి విక్రమార్క

హైదరాబాద్:నగరం నుంచి పెద్దఎత్తున విదేశాలకు ఫార్మా ఎగుమతులు జరుగుతున్నాయని తెలంగాణ ఉప ముఖ్యమంత్రి భట్టి విక్రమార్క అన్నారు. హైదరాబాద్లోని హైటెక్స్లో నిర్వహించిన ఇండియన్ ఫార్మాస్యూటికల్ కాన్ఫరెన్స్లో ఆయన మాట్లాడారు. ఫార్మా క్షుద్ధ్రను ఓఆర్ఆర్ వెలువల ఏర్పాటు చేస్తామన్నారు. విద్యుత్ రంగంలో కొత్త విధానాలు తీసుకువస్తామని తెలిపారు. ఫార్మా రంగానికి హైదరాబాద్ కేంద్రంగా మారిందని ఉపముఖ్యమంత్రి భట్టి విక్రమార్క అన్నారు. - హైటెక్స్ లో ఇండియన్ ఫార్మాస్యూటికల్ కాన్ఫరెన్స్ డిప్యూటీ సీఎం భట్టి విక్రమార్క, మంత్రులు దుద్దిళ్ల శ్రీధర్ బాబు, కోమటిరెడ్డి వెంకటరెడ్డి, ఫార్మా రంగ ప్రతినిధులు పాల్గొన్నారు. దేశ

విదేశాలకు హైదరాబాద్ నుంచి ఎగుమతులు జరుగుతున్నాయని ఐటీశాఖ మంత్రి దుద్దిళ్ల శ్రీధర్ బాబు తెలిపారు. పారిశ్రామిక వేత్తలకు మా ప్రభుత్వం అధిక ప్రాధాన్యం ఇస్తోందని, పెట్టుబడిదారులకు అన్ని రకాల సౌకర్యం కల్పిస్తామని ఆయన అన్నారు. టెక్నాలజీ అభివృద్ధిలో ఏటా ఎంతో కీలక పాత్ర పోషిస్తోంది. 73వ ఫార్మా కాంగ్రెస్ లో డిప్యూటీ సీఎం భట్టి విక్రమార్క పలు అంశాలు మాట్లాడారు. దేశంలో 35 శాతం ఫార్మా ఉత్పత్తులు తెలంగాణ నుంచే ఉన్నాయని అది రాష్ట్రానికి గర్వకారణమని భట్టి అన్నారు. ప్రతి ఏటా 50వేల కోట్ల విలువైన మెడిసిన్ ఎగుమతి చేస్తున్నాం అన్నారు. కోవిడ్ వంటి మహమ్మారి సమయంలో అసమానమైన చురుకుదనం ప్రదర్శించి, అవిశ్రాంతంగా శ్రమించారని ఫార్మసిస్టుల సేవలను ఆయన కొనియాడారు. ఫార్మా పరిశ్రమకు రాష్ట్ర ప్రభుత్వం పూర్తి మద్దతుగా నిలుస్తుంది అన్నారు.

తీహార్ జైలులో కవితతో కేటీఆర్, హరీష్ రావు ములాఖత్

న్యూఢిల్లీ : ఢిల్లీ మధ్యం కేసులో తీహార్ జైలులో జుడిషియల్ కస్టడిలో ఉన్న ఎమ్మెల్యే కవితను బీఆర్ఎస్ వర్కింగ్ ప్రెసిడెంట్ కేటీఆర్తో పాటు పాటు మాజీ మంత్రి హరీష్ రావులు ములాఖత్ అయ్యారు. అరగంట పాటు సాగిన ములాఖత్లో ధైర్యంగా ఉందాటం.. కేసు విషయంపై న్యాయం పోరాటం చేస్తున్నట్లు తెలిపారు. ఈ సందర్భంగా ఢిల్లీ హైకోర్టు బెయిల్ తీరస్కరించడంతో తదుపరి కార్యచరణకు సిద్ధం కాగా.. అన్నీ అంశాలపై ఆలోచించి ఆవితూచి వ్యవహరించాలని నిర్ణయించుకున్నారు. దీంతో పాటు సుప్రీం కోర్టులో పిటిషన్ దాఖలు చేసే విషయంపై హరీష్ రావు, కేటీఆర్.. కవితతో చర్చించినట్లు తెలుస్తోంది. మరోవైపు కేటీఆర్, హరీష్ రావులు కవిత బెయిల్ కోసం ఢిల్లీలో ప్రయత్నాలు ముమ్మరం చేసినట్లు సమాచారం. ఇప్పటికే సుప్రీం కోర్టులో బెయిల్ పిటిషన్ దాఖలు చేసే అంశంపై ఢిల్లీలో ప్రముఖ న్యాయవాదలతో కేటీఆర్, హరీష్ రావులు చర్చించగా.. న్యాయవాదుల సలహా మేరకు సోమవారం సుప్రీం కోర్టులో బెయిల్ పిటిషన్ దాఖలు చేసే అవకాశం ఉంది. అదే జరిగితే సుప్రీంకోర్టు నెలపులు ముగియగానే కవిత బెయిల్ పిటిషన్ విచారణకు వచ్చే అవకాశం ఉంది.





బ్రిటన్‌లో కొలువుదీరనున్న కొత్త ప్రభుత్వం

లండన్: బ్రిటన్‌లో సార్వత్రిక ఎన్నికల కౌంటింగ్ కొనసాగుతున్నది. ఎగ్జిట్‌పోల్స్‌ను నిజం చేస్తూ 14 ఏండ్లపాటు అధికారం చెలాయించిన కన్సర్వేటివ్ పార్టీకి ఓటమి ఖరారైంది. కీర్ స్టార్చర్డ్ నేతృత్వంలోని లేబర్ పార్టీ ఘన విజయం దిశగా దూసుకెళ్తున్నది. ఈ నేపథ్యంలో ఎన్నికల ఫలితాలపై భారత సంతతికి చెందిన ప్రధాని రిషి సునాక్ స్పందించారు. ఎన్నికల్లో ఓటమిని అంగీకరించారు. ఎన్నికల్లో ఓటమి నేపథ్యంలో తన మద్దతుదారులను ఉద్దేశించి సునాక్ ప్రసంగించారు. ‘బ్రిటన్ ప్రజలు నిర్ణయాత్మకమైన తీర్పును ఇచ్చారు. ఈ సార్వత్రిక ఎన్నికల్లో లేబర్ పార్టీ విజయం సాధించింది. ఆ పార్టీ నేత కీర్ స్టార్చర్డ్‌కు అభినందనలు తెలియజేస్తున్నా. అధికారం శాంతియుతంగా చేతులు మారుతుంది. అది మన దేశ భవిష్యత్తు, స్థిరత్వంపై అందరికీ విశ్వాసం కలిగిస్తుంది. ప్రజల తీర్పును గౌరవిస్తూ.. ఓటమికి బాధ్యత వహిస్తున్నా. ఈ ఎన్నికల్లో కష్టపడి పనిచేసిన ప్రార్టీ కార్యకర్తలు, నాయకులకు క్షమాపణలు కోరుతున్నా’ అని సునాక్ తెలిపారు. ఇప్పటివరకు వెలువడిన ఫలితాల్లో లేబర్ పార్టీ 341 సీట్లకు పైగా విజయం సాధించింది. ప్రధాని అభ్యర్థి కీర్ స్టార్చర్డ్ గెలుపొందారు. ఇక అధ్యక్షుడు రిషి సునాక్ (ఖీతిబరతి హబీబీతో) పార్టీ 75 స్థానాలకే పరిమితమైంది. కాగా, ముందస్తు అంచనాలు లేబర్‌పార్టీ 410 స్థానాలు గెలుస్తుందని, కన్సర్వేటివ్ పార్టీ 131 సీట్లకే పరిమితమవుతుందని తెలిపాయి. 650 స్థానాలున్న బ్రిటన్ పార్లమెంటులో అధికారం చేపట్టడానికి 326 సీట్లు కావాల్సి ఉంటుంది. బ్రిటన్ కాలమాసం ప్రకారం గురువారం ఉదయం 7 గంటలకు పోలింగ్ ప్రారంభమైంది. రాత్రి 10 గంటల వరకు కొనసాగింది. దాదాపు 4.6 కోట్ల మంది ఓటర్లు ఉండగా, ఈసారి 2019లో పోలిస్తే తక్కువ పోలింగ్ నమోదైంది. గత ఎన్నికల్లో అది 67 శాతంగా ఉన్నది. కాగా, భారత మాజీ ప్రధాని, భారతరత్న పీవీ నరసింహారావు దూరపు బంధువు ఉదయ్ నాగరాజు, బ్రిటన్ ఎంపీ ఎన్నికల్లో నిలబడ్డారు. కరీంనగర్ జిల్లా కోహెడ మండలంలోని శనిగరం గ్రామానికి చెందిన నాగరాజు, ఆయన కుటుంబ సభ్యులు కొన్నేండ్ల క్రితం బ్రిటన్‌లో స్థిరపడ్డారు. ఆయన లేబర్ పార్టీ తరపున ఉత్తర బెడ్‌ఫోర్డ్ స్థానం నుంచి పోటీ చేస్తున్నారు. 45 ఏండ్ల ఉదయ్ నాగరాజ్ తన గెలుపుపట్ల విశ్వాసం వ్యక్తం చేశారు.

టీజీపీఎస్సీ వద్ద ఉద్యోగం

హైదరాబాద్: టీజీపీఎస్సీ వద్ద శుక్రవారం ఉద్యోగం నెలకొంది. కార్యాలయం ముట్టడికి నిరుద్యోగ జేపీసీ నేతలు , ఇతర విద్యార్థి సంఘాల నాయకులు యత్నించారు. దీంతో వారిని పోలీసులు అదుపులోకి తీసుకున్నారు. కాంగ్రెస్ ప్రభుత్వం నిరుద్యోగ సమస్యలను వెంటనే పరిష్కరించాలని, ఉద్యోగ నోటిఫికేషన్లు విడుదల చేయాలని వారు డిమాండ్ చేసారు. టీజీపీఎస్సీ శాంతియుత ముట్టడికి నిరుద్యోగ జేపీసీ పిలుపునిచ్చింది. ప్రధానంగా మూడు డిమాండ్లతో ముట్టడికి పిలుపునిచ్చింది. గ్రూప్ 2,3 పోస్టులు పెంచి, డిసెంబర్‌లో పరీక్షలు నిర్వహించాలని నిరుద్యోగ జేపీసీ నేతలు డిమాండ్ చేశారు. డీఎస్సీని మూడు నెలలు వాయిదా వేసి, అక్టోబర్‌లో 25,000 పోస్టులతో మెగా డిఎస్సీ పెట్టాలని డిమాండ్ చేశారు. అలాగే గ్రూప్ 1లో 1:100ను అమలుపరచాలని డిమాండ్ చేస్తున్నారు. ఈ నేపథ్యంలో టీజీపీఎస్సీ కార్యాలయం వద్ద ఎలాంటి అవాంఛనీయ సంఘటనలు జగరకుండా ముందస్తుగా పోలీసులు భారీగా మోహరించారు. విద్యార్థులను ఎక్కడిక్కడ అదుపులోకి తీసుకుంటున్నారు. టీఆర్ఎస్సీ అధ్యక్షుడు గెల్లు శ్రీనివాస్ యాదవ్‌ను పోలీసులు అదుపులోకి తీసుకుని స్థానిక పోలీస్ స్టేషన్‌కు తరలించారు. కాగా నిరుద్యోగులు, విద్యార్థి సంఘ నాయకులను అరెస్టు చేయడాన్ని మాజీ మంత్రి, ఎమ్మెల్యే హరీష్ రావు తీవ్రంగా ఖండించారు. హామీలు ఇచ్చి, మాట తప్పిన కాంగ్రెస్ ప్రభుత్వ తీరుకు నిరసనగా, డిమాండ్ల సాధనే లక్ష్యంగా టీజీపీఎస్సీ వద్ద శాంతియుత నిరసన తెలియజేసేందుకు వెళ్తున్న విద్యార్థులు, నిరుద్యోగులు, విద్యార్థి సంఘాల నాయకులను ఎక్కడిక్కడ అరెస్టులు చేసి నిర్బంధించడం హేయమైన చర్య అని మండిపడ్డారు. సోకాల్ ప్రజాపాలనలో శాంతియుతంగా నిరసన తెలియజేసే హక్కు కూడా నిరుద్యోగులకు లేదా? అని ప్రశ్నించారు. తమ గోసను రిప్రజెంటేషన్ ద్వారా చెప్పుకునే అవకాశం కూడా లేదా అని నిలదీశారు. ఒక వైపు ప్రజా పాలన అని ప్రచారం చేసుకుంటూ... నిరుద్యోగుల గొంతులను, హక్కులను అణగారేస్తే కుట్రలకు రేపంతో సర్కారు పాల్పడుతోందని అభీపించారు. ఇది ముమ్మారికి ప్రజాపాలన కాదని ‘అప్రజాస్వామ్యపాలన’ అని ఉద్ఘోషించారు. కోసం పుస్తకాలు పట్టుకొని చదవాల్సిన విద్యార్థులను నడిరోడ్డుకు ఈడ్చి ధర్మాల, ఆందోళనలు చేసే దుస్థితి కాంగ్రెస్ ప్రభుత్వం తీసుకువచ్చిందని హరీష్ రావు విమర్శించారు. ఎన్నికల ముందు హామీలు ఇచ్చి, అధికారంలోకి వచ్చిన తర్వాత ముఖం తిప్పుకుంటే విద్యార్థులకు నిరుద్యోగులకు తోడు ప్రధాన ప్రతిపక్షమైన బీఆర్ఎస్ పార్టీ చూస్తూ ఉబరుకోదన్నారు. సమస్యలు పరిష్కరించే వరకు.. డిమాండ్లు సాధించే దాకా.. పదిలిపెట్టుకున్నారు. విద్యార్థులు, నిరుద్యోగుల తరుపున గౌంతెత్తుతామని, నిర్బాకామ పరిమలం చేస్తామని స్పష్టం చేశారు. విద్యార్థులు, విద్యార్థి సంఘాల నాయకులు, నిరుద్యోగుల అరెస్టులను తక్షణం నిలిపివేయాలని, నిర్బంధించిన వారిని, అరెస్టులు చేసిన వారిని వెంటనే విడుదల చేయాలని బీఆర్ఎస్ పార్టీ పక్షాన ప్రభుత్వాన్ని డిమాండ్ చేస్తున్నామని హరీష్ రావు అన్నారు.

ప్లాట్‌గా ముగిసిన స్టాక్ మార్కెట్

న్యూఢిల్లీ: దేశీయ స్టాక్ మార్కెట్ సూపీలు ప్లాట్‌గా ముగిశాయి. శుక్రవారం ఆరంభంలోనే సప్లైతో ప్రారంభమైంది. చివరిదాకా అలానే ట్రేడ్ అయింది. ఆసియా మార్కెట్లలోని మిశ్రమ సంకేతాలు మన సూపీలపై తీవ్ర ప్రభావం చూపాయి. సెన్సెక్స్ 53 పాయింట్లు సప్లహ్‌ను 79, 996 దగ్గర ముగియగా.. నిష్పీ 21 పాయింట్లు లాభపడి 24, 323 దగ్గర ముగిసింది. డాలర్‌తో పోలిస్తే రూపాయి మార్కెం విలువ 83.49 దగ్గర స్థాిరంగా ముగిసింది.నిష్టీలో ఒఎన్జీజీ, రిలయన్స్ ఇండస్ట్రీస్, స్టేట్ బ్యాంక్ ఆఫ్ ఇండియా, హెచ్‌యూఎల్, ట్రిటానియా ఇండస్ట్రీస్ భారీ లాభాల్లో కొనసాగగా.. హెచ్‌డిఎఫ్‌సీ బ్యాంక్, ట్రిటాన్ కంపెనీ, టాటా స్టీల్, ఎం ఆండ్ ఎం, ఎల్‌ఓబిఎండ్‌లెడ్ సప్లహ్‌యాయి.

హైదరాబాద్ శివారులో పార్టీ గ్యాంగ్ పట్టివేత పోలీసులపై దాడికి తెగించగా కాల్పులు

హైదరాబాద్: దోపిడీలకు పాల్పడుతున్న పార్టీ గ్యాంగ్‌ను తెలంగాణ పోలీసులు అదుపులోకి తీసుకున్నారు. ఈ క్రమంలో గాల్లోకి కాల్పులు జరిపారు. హైదరాబాద్ శివారు పెద్ద అంబర్‌పేట సమావంతలో ఔటర్ రింగ్‌రోడ్ వద్ద ఈ ఘటన చోటుచేసుకుంది. చివరాల్లోకి వెళ్తే.. ఇటీవల జాతీయ రహదారిపై పార్కింగ్ వాహనాలే లక్ష్యంగా వరుస చోరీలు జరుగుతున్నాయి. దీంతో నల్గొండ పోలీసులు అప్రమత్తమై నిఘా పెట్టారు. ఆ జిల్లా ఎస్సీ శరత్ చంద్రపవార్ ప్రత్యేక బృందాలను ఏర్పాటు చేశారు. శుక్రవారం తెల్లవారుజామున పెట్రోలింగ్ పోలీసులు డొంగల్ మూసాను గుర్తించి వెంటడించారు. ఈ క్రమంలో రాచకొండ కమిషనరేట్ పరిధిలోకి వచ్చాక ఇక్కడి పోలీసులను అప్రమత్తం చేశారు. డొంగల్‌ను పట్టుకునేం దుకు రాచకొండ, నల్గొండ పోలీసులు సాయకంగా యత్నించారు. పెద్దఅంబర్‌పేట సమావంతలో ఔటర్ ఆర్డ్ వద్దకు వచ్చేసరికి వారిని అదుపులోకి తీసుకున్నారు. నిందితులు కత్తులతో ఎదురుదాడి చేయడంతో పోలీసులు గాల్లోకి కాల్పులు జరిపారు. అనంతరం వారిని అదుపులోకి తీసుకుని విచారిస్తున్నారు. దోపిడీలకు పాల్పడుతున్న మూసాను పట్టుకునే క్రమంలో పోలీసులు గాల్లోకి కాల్పులు జరిపారు. నిందితులను అదుపులోకి తీసుకున్నారు. ఈ ఘటన హైదరాబాద్ శివారు పెద్ద అంబర్ పేట ఓఆర్ఆర్ వద్ద శుక్రవారం జరిగింది. మహారాష్ట్రకు చెందిన పార్టీ గ్యాంగ్ నగర శివారు ప్రాంతాలు, ఒంటరిగా ఉన్న ఇళ్లను లూరిల్ చేసి దోపిడీలకు పాల్పడ్డారు. నల్గొండ సీపీఎస్ పోలీసులు వీరిపై నిఘా ఉంచి వీరిని పట్టుకునేందుకు యత్నించారు. ఇదే క్రమంలో పక్కా సమాచారంతో వారిని గుర్తించి పట్టుకునేందుకు ఛేజీ చేస్తుండగా.. దుండగులు పోలీసులపై కత్తులతో దాడికి తెగబడ్డారు.

బిజెపి కొత్త అధ్యక్షుడి కోసం కసరత్తు !

హైదరాబాద్: బీజేపీ మూల సిద్ధాంతాలకు భిన్నంగా భారత రాజకీయాలకు అనుగుణంగా తీర్చిదిద్దడంలో మోడీ ద్వయం ఎప్పటికప్పుడు అవసరమైన ఎత్తులు చేస్తున్నారు. రాజకీయాలు చేస్తున్నారు. ప్రజలంతా బిజెపి వైపు ఆకర్షితులు అయ్యేలా చేసుకోగలుగుతున్నారు. ఈ క్రమంలో ప్రాంతీయ పార్టీలను తుడిచిపెట్టగలిగే సమర్థులను వెదుకుతున్నారు. పార్లమెంట్ ఎన్నికలు ముగియడంతో ఇప్పుడు తెలంగాణలో కొత్త అధ్యక్షుడి ఎంపిక జరగాల్సి ఉంది. ఎపిలో ఎంపిగా పుర్రుదేశ్వరి గెలుపొంది నందున ఆమెకు ఏదైనా కీలక పదవి అప్పగించే పరిస్థితి ఉందని అంటున్నారు. అలా జరిగితే ఇరు రాష్ట్రాలకు కొత్త అధ్యక్షుల అసవరం ఏర్పడుతుంది. లేకుంటే తెలంగాణకు మాత్రం నియోమకం తప్పదు. తెలుగు రాష్ట్రాల్లో బిజెపి కొత్త అధ్యక్షుల నియోమకం కేవలం ఆషామాషీగా చూడడం లేదు. బండి సంజయ్ అధ్యక్షుడిగా వచ్చిన తరువాతనే బిజెపి క్షేత్రస్థాయిలో వేళ్లూనుకుంది. ఇక్కడ పార్టీని బలోపేతం చేయడంలో బండి సంజయ్ పడ్డ కష్టం మరెవరూ గతంలో పడివుండరు. ఎపిలో సోమ వీర్రాజు కూడా కొంత దూకుడు ప్రభావం కలసి వచ్చింది. ఈ ఇద్దరిని మార్గాధి ఇప్పుడు మళ్లీ కొత్తవారిని తీసుకోక తప్పడం లేదు. తెలంగాణలో కవితకు, కెసిఆర్ కుటుంబానికి వ్యతిరేకంగా బండి సంజయ్ తెగించి పోరాడాడు. ఎన్నికల సమయంలో పార్టీని బలోపేతం చేసిన వ్యక్తిని కాకుండా గతంలో పనిచేసిన కిష్న్ రెడ్డిన నియమించడంలో ఔచిత్యం ఏమీా లేదు. కాంగ్రెస్‌ను అధికారంలోకి రాకుండా చూసేలా బిఆర్ఎస్, బిజెపిల మధ్య లోపాయకారి అవగాహన జరిగిందన్న ప్రచారం సాగింది. దేశంలో బీజేపీ పాలిత రాష్ట్రాల్లో జరుగుతున్న అభివృద్ధిని చూసి.. తెలంగాణ ప్రజలు కూడా ఆ తరహా డబుల్ ఇంజన్ సర్కారును కోరుకుంటున్నారనే ప్రచారం బండి సంజయ్ బాగా ముందుకు తీసుకుని వెళ్లారు. గ్రామాల్లో కూడా కమలదళం జెండాలు ఎగిరాయి.

జగన్ ఐదేళ్ల పాలనలో సరిదిద్దలేనంత నష్టం

న్యూఢిల్లీ: ఐదేళ్ల పాటు రాష్ట్ర

పునర్నిర్మాణమే లక్ష్యంగా

పనిచేస్తామని ఏపీ ముఖ్యమంత్రి

చంద్రబాబు నాయుడు

తెలిపారు. రెండ్రోజుల దిల్లీ

పర్యటన సందర్భంగా ఆయన

మీడియాతో మాట్లాడారు. ఐదేళ్ల

జగన్ పాలనతో సరిదిద్దలేనంత

నష్టం జరిగిందన్నారు.

‘దక్షిణాదిలో ఏ రాష్ట్రానికి లేని

గాప్పు వనరులు ఏపీకి ఉన్నాయి.

నదుల అనుసంధానంతో

అద్భుతాలు సాధించవచ్చు.

గోదావరి నుంచే మొత్తం

దక్షిణాది రాష్ట్రాలకు నీరు

ఇవ్వచ్చు. కేంద్రం నుంచి

ఎలాంటి పదవులూ

ఆశించలేదు. వాజ్‌పేయీ

ప్రభుత్వంలోనూ పదవులు

ఆశించలేదు. ఏడు మంత్రి

పదవులు తీసుకోవాలని

వాజ్‌పేయీ కోరినా

అంగీకరించలేదు. ఎన్డీయే

ఉన్నందున అప్పుడు స్పీకర్

పదవి తీసుకున్నాం. ఇప్పుడు

కూడా ఎన్డీయే ఇచ్చిన రెండు

మంత్రి పదవులతో

సంతోషంగానే ఉన్నాం. జగన్

పాలనతో అమరావతిపై

జనాకర్షణ కొంత తగ్గింది.

రాజధానికి పూర్వ వైభవం

తేవడమే మా ప్రభుత్వ ప్రధాన

లక్ష్యం. అక్కడ 135 ప్రభుత్వ

కార్యాలయాలు

ఏర్పాటుకాసున్నాయి. రాజధానికి

అవసరమైన మౌలిక వసతులన్నీ

కల్పిస్తున్నాం. అమరావతిలో

ఐకానిక్ బిల్డింగ్ సహా అన్నీ

పూర్తి చేస్తాం. తొలుత

నిర్మాణంలో ఉన్నవాటికి

ప్రాధాన్యత ఇస్తాం. రాష్ట్రంలో

కులగణన స్థానంలో నైపుణ్య

గణన చేస్తాం. నైపుణ్య గణనకు

త్వరలో మార్గదర్శకాలు

విడుదల చేస్తాం. మానవ

వనరులే పెట్టుబడిగా సంపద

సృష్టిస్తాం. స్వల్ప, మధ్య,

ద్వీపకాలిక లక్ష్యాలతో ఉపాధి

కల్పిస్తాం. పీపీపీ నమూనా

స్థానంలో పీ-4 విధానం తెస్తాం.

దావోస్ పెట్టుబడుల సదస్సుకు

తప్పకుండా హాజరవుతా. మళ్లీ

జగన్ వస్తే ఎలా అని అన్ని

వర్గాలా అడుగుతున్నాయి.

డెవిల్‌ను


నియంత్రించాం..

ఇకపై ఎవరి

ఇబ్బంది ఉందదు’

అని చంద్రబాబు

తెలిపారు.



ఢిల్లీలో బజీబజీగా సిఎం చంద్రబాబు

న్యూఢిల్లీ: దిల్లీ పర్యటనలో ఉన్న ఏపీ సీఎం చంద్రబాబు శుక్రవారం కేంద్ర మంత్రులు రాజ్‌నాథ్‌సింగ్, జేపీ నడ్డా, నిరమలా సీతరామన్ తదితరులతో భేటీ అయ్యారు. రాష్ట్రానికి సంబంధించిన వివిధ అంశాలపై వారితో చర్చించారు. మరో కేంద్రమంత్రి రామ్‌దాస్ అశావరెతోనూ ఆయన భేటీ అయ్యారు. అనంతరం ఫిక్సీ చైర్మన్, ప్రతినిధులను కలుసుకున్నారు. భారత్‌లో జపాన్ రాయబారితో చర్చలు జరపనున్నారు. సాయంత్రం చంద్రబాబు తిరిగి హైదరాబాద్‌కు బయలుదేరనున్నారు. అంతకు ముందు చంద్రబాబు కేంద్ర ఆర్థిక మంత్రి నిర్మలా సీతారామన్‌తో భేటీ అయ్యారు. గత ప్రభుత్వ దుమ్మరిపాలన కారణంగా ఆర్థిక ఇబ్బందుల్లో ఉన్న రాష్ట్రాన్ని ఆదుకోవాలని కోరారు. కేంద్ర ప్రభుత్వం తగిన చేయూత ఇవ్వాలన్నారు.

ఎర్రచందనం స్కర్నింగ్‌లో పెద్ద తలకాయలను పట్టండి

అమరావతి: అరుదైన ఎర్రచందనాన్ని విదేశాలకు అక్రమంగా తరలిస్తున్న వ్యవహారంలో పెద్ద తలకాయలను పట్టుకోవాలని ఢిల్లీలో సీఎం పవన్ కల్యాణ్ ఆదేశించారు. ఎర్రచందనం స్కర్నింగ్ నిరోధానికి నిఘా వ్యవస్థను పటిష్ఠపరచాలని అటవీశాఖ అధికారులను ఆదేశించారు. కడప జిల్లా పోట్లదుర్గి జగనన్న కాలనీలో ఎర్రచందనం దుపేసు పోలీసులు స్వాధీనం చేసుకున్నారు. 158 దుంగలు దొరికాయని, వాటి విలువ రూ.1.6కోట్లు ఉంటుందని అధికారులు ఉప ముఖ్యమంత్రి దృష్టికి తెచ్చారు. శేషాచలం అడవుల్లో సరికేసిన ఎర్రచందనం దుంగలను ఎక్కడెక్కడ దాచాలో గుర్తించాలని ఢిల్లీలో సీఎం ఆదేశించారు. ఎర్రచందనం స్వగర్భ నెట్‌వర్క్‌ను నడిపిస్తున్న నూతంధారులను పట్టుకోవాలని నిర్దేశించారు. రవాణా దశలో, దాచి ఉంచిన దగ్గరో పట్టుకోవడంతో పాటు ఎర్రచందనం కూలిలు, రవాణా దారులను తెరవెనుక ఉండి నడిపిస్తున్నవాళ్లను గుర్తించి అరెస్టు చేయాలన్నారు. ఇప్పటి వరకు సమాధైన కేసుల వివరాలపై చర్చించారు. సమాధైన కేసుల్లో ఎన్నింటిలో శిక్షలు పడ్డాయో, ఎన్ని కేసులు వీగిపోయాయో వివరాలు అందించాలని అధికారులను ఆదేశించారు. ఇతర రాష్ట్రాలు, నేపాల్‌లో పట్టుబడ్డ కేసుల్లో అక్కడ ఉండిపోయిన ఎర్రచందనం దుంగలను తిరిగి తెచ్చుకోవడంపైనా దృష్టి పెట్టాలన్నారు.

తెలంగాణ సిఇవోగా సుదర్శన్ రెడ్డి

హైదరాబాద్: తెలంగాణ చీఫ్ ఎలక్టోరల్ ఆఫీసర్ (సీఈవో)గా సుదర్శన్‌రెడ్డిని కేంద్ర ఎన్నికల సంఘం నియమించింది. ఈ మేరకు శుక్రవారం ఛానీ ఉత్తర్వులు వెలువరించింది. ప్రస్తుత సీఈవో వికాస్‌రాజ్‌ను ఛానీ రిటై్ చేసింది. నూతన సీఈవోగా నియమితులైన సుదర్శన్‌రెడ్డి ప్రస్తుతం జేపీడీ ముఖ్యకార్యదర్శిగా ఉన్నారు. ప్రస్తుతం జేపీడీ సర్వీసెస్‌లో సుదర్శన్ రెడ్డి విధులు నిర్వహిస్తున్న విషయం తెలిసిందే.


హాథ్రుస్ ఘటనకు నిర్వాహకులదే తప్ప

లక్నో: ఉత్తరప్రదేశ్‌లోని హాథ్రుస్‌లో భోలే బాబా సత్సంగ్ కార్యక్రమంలో జరిగిన తాకిస్తలూట ఘటన 121 మందిని బలిగొంది. దీనిపై రాష్ట్ర ప్రభుత్వం ఏర్పాటు చేసిన ముగ్గురు సభ్యులతో కూడిన ప్రత్యేక దర్భాష్ట బృందం తన విచారణను వేగవంతం చేసింది. ఇప్పటివరకు 90 మంది వాంగ్మూలాలను సమాధు చేసినట్లు అనేకం నేతృత్వం వహిస్తున్న ఏడీజీ అనుమత్తు కురుక్షేత్ర తెలిపారు. కార్యక్రమ నిర్వాహకులదే తప్పదమని ఇప్పటివరకు సేకరించిన ఆధారాలు సూచిస్తున్నాయని పీఠీబి వార్తాసంస్థకు వెల్లడించారు. తాకిస్తలూట ఘటనపై రూపొందించిన ప్రాథమిక నివేదికను సీఎం యోగి ఆదిత్యనాథ్‌కు ఇప్పటికే సమర్పించాం. హాథ్రుస్ డీఎం ఆశీష్ కుమార్, ఎస్సీ నిపుణ్ అగర్వాల్, ఇతర అధికారుల స్టేట్‌మెంట్‌లను ఇందులో పొందుపర్చాం. కేసులో పూర్తిస్థాయి దర్భాష్టను ముమ్మరం చేశాం. ఇప్పటి వరకు సేకరించిన సాక్ష్యాధారాలు.. నిర్వాహకుల అవరాధాన్ని సూచిస్తున్నాయని ఏడీజీ తెలిపారు. ఈ కేసులో పోలీసులు ఇప్పటికే అరుగురిని అదుపులోకి తీసుకున్నారు. భోలే బాబా అచూకి లభించాల్సి ఉంది. కేసులో ఆయన్ని నిందితుడిగా చేర్చలేదని అలీగడ్ బజీ శాలభీ మాధుర్ గురువారం తెలిపారు. ఎఫ్‌ఐఆర్‌లోని వివరాల ప్రకారం.. హాథ్రుస్ జిల్లా సికంద్రరావ్ ప్రాంతం పులేరయా, ముగల్‌గడ్డి గ్రామాల మధ్యలోని రహదారిని అనుకొని ఉన్న ఓ ఖాళీ ప్రదేశంలో తాశాల్లిక షెడ్యు వేసి సత్సంగ్ కార్యక్రమాన్ని ఏర్పాటు చేశారు. 80 వేల మంది భక్తులు హాజరవుతారని నిర్వాహకులు పోలీసుల అనుమతి తీసుకున్నారు. అయితే 2.5 లక్షలకు పైగా ప్రజలు వచ్చినట్లు తెలింది. జనం కిక్కిరిసి ఊపిరాడని కారణంగానే మరణాలు సంభవించాయని శవపరీక్షల్లో తేలిందని ఎటాలోని జిల్లా అనుపత్రి వైద్యులు ఇప్పటికే వెల్లడించారు.

నిరుద్యోగుల ఆందోళనలో పాల్గొన్న బరెలకృ

హైదరాబాద్: హైదరాబాద్ నాంపల్లిలోని టీజీపీఎస్ సీ కార్యాలయం దగ్గర నిరుద్యోగుల ఆందోళనలో బరెలకృ కూడా పాల్గొని నిరసన తెలిపింది. నిరుద్యోగుల ఆందోళనలో వారితో పాటు గొంతు కలిపింది. గ్రూప్ 2,3 పోస్టులను పెంచాలని, డిసెంబరులో పరీక్ష నిర్వహించాలని డిమాండ్ చేస్తూ టీజీపీఎస్ కార్యాలయం ముట్టడికి నిరుద్యోగులు పిలుపునిచ్చారు. డిఎస్సీని అక్టోబర్‌లో వాయిదా వేయాలని డిమాండ్ చేశారు. టీజీపీఎస్ సీ దగ్గర నిరుద్యోగులకు మద్దతుగా ఆందోళనకు దిగిన బరెలకృ(శిరింప)ను పోలీసులు అరెస్ట్ చేశారు. అనంతరం ఆమెను పీసీని కు తరలించారు. పోలీసులు వాహనంలో తీసుకెళ్తుంటే..

సీఎం రేపంతో డాన్ డాన్ అంటూ నిూదాలు చేశారు. నిరుద్యోగుల తరపున పోరాడుతుంటే తనను అరెస్ట్ చేయడమేంటని ఆగ్రహం వ్యక్తం చేశారు. ప్రభుత్వం వెంటనే ఉద్యోగ నోటిఫికేషన్లు ఇవ్వాలని డిమాండ్ చేశారు. నిరుద్యోగుల పట్ల నిర్లక్షం చేయకూడదన్నారు. తెలంగాణ అసెంబ్లీ ఎన్నికల సమయంలో పశువుల కాపరి అయిన(డికామ్ గ్రూపుయేట్) బరెలకృ ఫేమస్ అయ్యారు. అసెంబ్లీ ఎన్నికలతో పాటు, ఇటీవల జరిగిన లోక్ సభ ఎన్నికల్లో పోటీచేసి ఓటమి పాలయ్యారు.



నిరుద్యోగుల అరెస్ట్ అన్యాయం మాజీ మంత్రి సింగిరెడ్డి నిరంజన్ రెడ్డి

హైదరాబాద్: తమ సమస్యల పరిష్కారం కోసం టీజీపీఎస్సీ వద్ద నిరసన తెలుపుతున్న నిరుద్యోగులను అరెస్టు చేయడం అమానుషమని మాజీ మంత్రి సింగిరెడ్డి నిరంజన్ రెడ్డి అన్నారు. అరెస్టు చేసిన వారిని వెంటనే విడుదల చేయాలని డిమాండ్ చేశారు. కాంగ్రెస్ పాలనలో అప్రకటిత ఎమ్మెల్యే నడుస్తున్నదని విమర్శించారు. ప్రగతి భవన్ కంచెలు బద్దలుకొట్టామని ప్రగల్భాలు పలికారని, ఇప్పుడు హైదరాబాద్ నగరమంతా కంచెలు పాతుతున్నారని ఆగ్రహం వ్యక్తంచేశారు. నిరుద్యోగులు శాంతియుతంగా నిరసన తెలుపుతాం అని చెప్పినా కాంగ్రెస్ ప్రభుత్వం అభద్రతా భావానికి లోనవుతున్నదని చెప్పారు. ఎన్నికల ముందు నిరుద్యోగులను రెచ్చగొట్టి వారుకున్నారని విమర్శించారు. అధికారం చేతికి చిక్కాక ఎన్నికల్లో కాంగ్రెస్ ఇచ్చిన హామీల గురించి ప్రశ్నిస్తే అణగదొక్కుతున్నారని ఆగ్రహం వ్యక్తంచేశారు. బీఆర్ఎస్ ప్రభుత్వంలో ప్రకటించిన పోస్టులకు అదనంగా ఒక్క పోస్టు పెంచలేదన్నారు. గతంలో ఇదే నోటిఫికేషన్ ను కుట్రపూరితంగా అడ్డుకున్నారని ఆరోపించారు. కాంగ్రెస్ ప్రభుత్వానికి నిరుద్యోగుల ఉసురు తగులుతుందన్నారు. నిరుద్యోగుల డిమాండ్ ను ప్రభుత్వం వెంటనే నెరవేర్చాలని డిమాండ్ చేశారు. అరెస్టు చేసిన నిరుద్యోగులందరినీ విడుదల చేయాలన్నారు.



జియో, ఎయిర్ టెలికాం పెంచిన టారిఫ్ ధరలు తగ్గించాలి.



బిఎస్ఎన్ఎల్ కు 4జి, 5జి సేవలకు అనుతివ్వాలి.

బిఎస్ఎన్ఎల్ ఎంప్లాయిస్ యూనియన్ డిమాండ్.

వేగుచుక్క న్యూస్, నిజమాబాద్, జూలై 5

జియో, ఎయిర్ టెలికాం పెంచిన టారిఫ్ ధరలు తగ్గించాలని, బిఎస్ఎన్ఎల్ కు 4జి, 5జి సేవలకు అనుతివ్వాలని బిఎస్ఎన్ఎల్ ఎంప్లాయిస్ యూనియన్ జిల్లా అధ్యక్ష, కార్యదర్శులు సాయిలు, ఇవీఎల్. నారాయణ కేంద్ర ప్రభుత్వాన్ని డిమాండ్ చేశారు. శుక్రవారం నగరంలో ఎర్నాటు చేసిన విలేజర్ల సమావేశంలో మాట్లాడారు. ప్రముఖ ప్రైవేట్ టెలికాం కంపెనీలు రిలయన్స్ జియో, ఎయిర్ టెలికాం తమ టారిఫ్ ను భారీగా పెంచాయన్నారు. రిలయన్స్ జియో తన టారిఫ్ ను 12% నుండి 25%కి పెంచగా, ఎయిర్ టెలికాం తన టారిఫ్ మే 11% నుండి 21%కి పెంచినదని మీడియా నివేదికల ప్రకారం తెలుస్తుందని అన్నారు. ఈ టారిఫ్ పెంపుల ద్వారా ఈ కంపెనీలు మేనేజ్మెంట్ రూ.20,000 కోట్ల అదనంగా లాభం పొందుతాయని,

దీనివల్ల సామాన్య ప్రజలను తీవ్రంగా దెబ్బతీస్తుందనడంలో సందేహం లేదని అన్నారు. ప్రైవేట్ కంపెనీలు తమ టారిఫ్ ను ఇంత భారీగా పెంచడానికి లాభాపేక్ష తప్ప ఎటువంటి కారణం ఉండదని, ప్రజల సంక్షేమము వారికి అవసరమే లేదని అన్నారు. 2023-24 ఆర్థిక సంవత్సరంలో రిలయన్స్ జియో రూ.20,607 కోట్ల నికర లాభాన్ని ఆర్జించగా, అదే సమయంలో ఎయిర్ టెలికాం రూ.7,467 కోట్ల నికర లాభాన్ని ఆర్జించడం గమనార్హం అన్నారు. అందువల్ల, సామాన్య ప్రజల నడ్డి విరగదీసి ఇటువంటి భారీ టారిఫ్ పెంపు పూర్తిగా అసంబంధంమైనదని పేర్కొన్నారు. టెలికాం రంగంలో బిఎస్ఎన్ఎల్ ప్రభుత్వ రంగ సంస్థ ప్రవేశించిన తరువాతనే కమ్యూనికేషన్ ధరలు ప్రజలందరికీ అందుబాటులోకి వచ్చాయని అన్నారు. గతంలో బిఎస్ఎన్ఎల్ నుండి పోటీకారణంగా, ప్రైవేట్ టెలికాం కంపెనీలు తమ టారిఫ్ లను పెంచకుండా తక్కువ ధరలకే ఇవ్వవలసి వచ్చిందని, అయితే ఇప్పుడు సీన్ మారిపోయిందని అన్నారు. ఆ కంపెనీలకు ప్రయోజనం చేకూర్చేందుకు బిఎస్ఎన్ఎల్ కంపెనీకి గత 8 సంవత్సరముల నుండి 4% + / 5% + సర్వీస్ లు ఇవ్వకుండా ప్రభుత్వం అడ్డుకున్నదని

ఆరోపించారు. అందుకే 2019 సంవత్సరములో 80,000 మంది బిఎస్ఎన్ఎల్ ఉద్యోగులను విఆర్ఎస్ పేరు మీద తీసివేసినదని అన్నారు. బిఎస్ఎన్ఎల్ తన 4%+5%+ సేవలను ఇప్పటి వరకు ప్రారంభించలేకపోయిందని అన్నారు. దీని ఫలితంగా ప్రైవేట్ ఆపరేటర్లతో పోటీ పడకుండా, తద్వారా వారి ఏకపక్ష టారిఫ్ పెంపులను అరికట్టడంలో ప్రభుత్వం విఫలమయిందని అన్నారు. బిఎస్ఎన్ఎల్ దగ్గర వున్న పరికరాలను అప్రైడ్ చేసి 4%+ సేవలు ఇవ్వమని ఉన్నత స్థాయి ఇంజనీర్స్ చెప్పారని అన్నారు. కానీ, ప్రభుత్వం ఆ పరికరాలను అప్ గ్రేడ్ చేయడానికి అనుమతి ఇవ్వలేదని అన్నారు. ఈ దేశంలో నున్న 140 కోట్ల మంది ప్రజల ప్రయోజనాల కొరకు బిఎస్ఎన్ఎల్ కంపెనీ ఉండాలి అవసరం చాలా వున్నదని, తక్షణమే కంపెనీ కి 4% + / 5% + సర్వీసులు అందుబాటులోనికి తేవాలని, కేంద్ర ప్రభుత్వం వెంటనే జోక్యం చేసుకొని తగిన చర్యలు తీసుకోవాలని కోరారు. ఈ కార్యక్రమంలో యూనియన్ నాయకులు సాయన్న, మధుస్థదన్, సుభాష్, బాబన్న, శ్రీనివాస్ రావు, పాండురంగం పాల్గొన్నారు.



బొగ్గు గనుల వేలాన్ని ఆపాలి.

వేగుచుక్క న్యూస్, నిజమాబాద్, జూలై 5

కేంద్ర ప్రభుత్వం బొగ్గు గనుల వేలాన్ని నిలిపివేయాలని, సీట్ పరీక్ష మళ్ళీ నిర్వహించాలని వామపక్ష పార్టీల నాయకులు డిమాండ్ చేశారు. ఈ మేరకు శుక్రవారం జిల్లా కేంద్రంలోని ధర్మా చౌక్ లో వామపక్ష పార్టీలు సిపిఐ, సిపిఎం, సిపిఐ(ఎంఎల్ న్యూడెమోక్రసీ), సిపిఐ (ఎం ఎల్) మాన్ లైన్ అధ్వర్యంలో ధర్మా నిర్వహించారు. ఈ సందర్భంగా సిపిఐ ఎం ఎల్ న్యూడెమోక్రసీ జిల్లా కార్యదర్శి అకుల పాపయ్య మాట్లాడుతూ, దేశంలో సరేంద్ర మోడీ ప్రభుత్వం బొగ్గు గనులను వేలం వేస్తే ప్రైవేటీకరిస్తున్నారని, వేలాదిమంది కార్మికుల జీవితాలతో చెలాటమూడుతున్నారని, సీట్ పరీక్ష పత్రం రీట్ చేసి 24 లక్షల మంది విద్యార్థుల జీవితాలతో ఎన్ని ఏజెన్సీ చెలాటమూడుతుందని, సీట్ పరీక్ష రద్దు చేసి మళ్ళీ నిర్వహించాలని, ఎన్ని ఏ సు రద్దు చేయాలని డిమాండ్ చేశారు. రాష్ట్రాల పరిధిలో సీట్ పరీక్ష నిర్వహించాలని, విద్యార్థులకు న్యాయం చేయాలని డిమాండ్ చేశారు. ఈ కార్యక్రమంలో సిపిఐ జిల్లా కార్యదర్శి సుధాకర్, సిపిఎం జిల్లా కార్యదర్శి రమేష్ బాబు, సీపిఐ ఎం ఎల్ మాన్ లైన్ నగర కార్యదర్శి సుధాకర్, వామపక్షాల నాయకులు ఒమయ్య , శివకుమార్, సూర్యహాస్, పెద్ది వెంకట్ రామలు, సిద్దిలిగం, ముత్తన్న, రాజేశ్వర్, కృష్ణ గౌడ్, నాయిరెడ్డి, రవి, తదితరులు పాల్గొన్నారు.

సీట్ పరీక్షను

మళ్ళీ

నిర్వహించాలి.

వామపక్ష పార్టీల

డిమాండ్. ధర్మా

జెడ్పీ ప్రత్యేక అధికారిగా కలెక్టర్ బాధ్యతలు స్వీకరణ



వేగుచుక్క న్యూస్, నిజమాబాద్, జూలై 05

జిల్లా పరిషత్ ప్రత్యేక అధికారిగా కలెక్టర్ రాజీవ్ గాంధీ హనుమంతు శుక్రవారం బాధ్యతలు స్వీకరించారు. జెడ్పీ పాలక వర్గం వదవీ కాలం పూర్తి కావడంతో కలెక్టర్ ను ప్రత్యేక అధికారిగా నియమిస్తూ ప్రభుత్వం ఉత్తర్వులు జారీ చేసింది. ఈ మేరకు కలెక్టర్ శుక్రవారం జిల్లా పరిషత్ కు చేరుకొని బాధ్యతలు చేపట్టారు. ఈ సందర్భంగా జెడ్పీ సీఈవో ఉష, పంచాయతీరాజ్ అధికారి శంకర్, ఇతర అధికారులు కలెక్టర్ కు స్వాగతం పలికి పుష్ప గుచ్ఛాలు అందించి అభినందనలు తెలిపారు.

తెలంగాణ శాసనమండలి ఉనికికి ప్రమాదం

మండలిలో కనీసం సీట్లు 40 ఉండాలి

మాజీ ఎంపి బోయినపల్లి వినోద్ కుమార్

హైదరాబాద్: తెలంగాణ శాసనమండలి ఉనికి ప్రమాదంలో పడిందని మాజీ ఎంపి బోయినపల్లి వినోద్ కుమార్ ఆందోళన వ్యక్తం చేశారు. శాసన మండలి పూర్తిగా రద్దు అయ్యే ప్రమాదం ఉంది అని ఆయన పేర్కొన్నారు. తెలంగాణ భవన్ లో వినోద్ కుమార్ మీడియాతో మాట్లాడారు.

రాజ్యాంగంలోని ఆర్టికల్ 171 వకారం శాసన మండలిలో కనీసం సీట్లు 40 ఉండాలని, అంత కంటే తక్కువ ఉండకూడదన్నారు. శాసనసభ సీట్లలో మూడో వంతు కౌన్సిల్ సభ్యులు ఉండాలన్నారు. కేంద్రం ప్రభుత్వం గత టర్మ్ లో చేసిన రాజ్యాంగ సవరణతో ప్రస్తుతం శాసన మండలి ఉనికి ప్రమాదంలో పడిందన్నారు. ఆంగ్లో ఇండియన్ ఎమ్మెల్యేను తొలగించిందని, దీంతో తెలంగాణ అసెంబ్లీలో శాసనసభ్యుల సంఖ్య 119కి తగ్గిందన్నారు. గత అసెంబ్లీ టర్మ్ ముగిసే వరకు ఆంగ్లో ఇండియన్ పదవీ కాలం ఉందని, దీంతో గత అసెంబ్లీ సమయం ముగిసే వరకు ఎలాంటి ముప్పు రాలేదని వినోద్ కుమార్ తెలిపారు. కానీ కేంద్రం చేసిన రాజ్యాంగ సవరణ కొత్త అసెంబ్లీ నుంచి అమల్లోకి వచ్చిందని, ఇప్పుడు ఆంగ్లో ఇండియన్ సభ్యులు అసెంబ్లీలో లేరని దీంతో ఎమ్మెల్యేల సంఖ్య 119 మాత్రమే, దాని ప్రకారం రాజ్యాంగ నిబంధనలు 1/3 కౌన్సిల్ సభ్యుల సంఖ్య 39కి పడిపోయిందన్నారు. రాజ్యాంగం ప్రకారం కనీసం 40 మంది సభ్యులు ఉండాలనే నిబంధన ఉల్లంఘించినట్లుగా అవుతుందన్నారు. దీనిపై ఎవరైనా కోర్టు వెళ్లితే వెంటనే మండలి రద్దు అయ్యే అవకాశం ఉందన్నారు. తెలంగాణ శాసన మండలి కొనసాగి అంతే అసెంబ్లీ స్థానం సభ్యుల పెరగాలని, చంద్రబాబు పస్తుతం కేంద్రంలో కీలకంగా ఉన్నారని, శనివారం నాటి ఇద్దరు సీఎంఎలు కలిసి అసెంబ్లీ సీట్ల సంఖ్య పెంపుకు కృషి చేయాలని ఆయన సూచించారు. విభజన చట్టం 26 సెక్షన్ ప్రకారం తెలంగాణలో 153కు, ఏపీలో 225కు అసెంబ్లీ సీట్లను పెంచాల్సి ఉందన్నారు. గతంలో అసెంబ్లీ సీట్లను పూనర్విభజన చేయాలని కోరినా కేంద్రం స్పందించలేదని, కుంటి సాకులు చూపిందన్నారు. కానీ జమ్మూ కశ్మీర్ లో అసెంబ్లీ సీట్లను పెంచుకున్నారని, కేంద్రానికి ఇష్టం ఉంటే సీట్లను పెంచుకుంటున్నారని తెలిపారు. సీఎం రేవంత్ రెడ్డి చంద్రబాబుతో మాట్లాడి విభజన చట్టంలో పేర్కొన్న విభజన చట్టంలో పేర్కొన్న విధంగా అసెంబ్లీ సీట్ల సంఖ్య పెరిగి విధంగా చూసి తెలంగాణ మండలి కొనసాగి విధంగా చూడాలన్నారు. శాసనమండలి అవసరమని, పార్లమెంట్ లో బిల్లు వచ్చిననాడు తాను సుదీర్ఘంగా ప్రసంగించానని ఆయన గుర్తు చేశారు.

వనమహాత్మ్యవం” లక్ష్య సాధనకు కృషి చేయాలి.



- కలెక్టర్ రాజీవ్ గాంధీ హనుమంతు.

వేగుచుక్క న్యూస్, నిజమాబాద్, జూలై 05

వనమహాత్మ్యవం కార్యక్రమం కింద నిర్వహించిన లక్ష్యాలను పూర్తి స్థాయిలో సాధించేందుకు ప్రణాళికాబద్ధంగా కృషి చేయాలని కలెక్టర్ రాజీవ్ గాంధీ హనుమంతు అధికారులకు సూచించారు. సమీక్ష తర్వాత జిల్లా కార్యాలయాల సముదాయంలో వనమహాత్మ్యవం కార్యక్రమంపై అన్ని శాఖల జిల్లా అధికారులతో కలెక్టర్ శుక్రవారం డి.ఎఫ్.ఓ వికాస్ మీనాలతో కలిసి సమీక్ష నిర్వహించారు. ప్రధానంగా ప్రస్తుత 2024 సీజన్ లో ఆయా శాఖల వారీగా వనమహాత్మ్యవంలో భాగంగా నాటాల్సిన మొక్కలకు సంబంధించిన లక్ష్యాలను గుర్తు చేస్తూ అధికారులకు దిశానిర్దేశం చేశారు. నిర్దేశిత లక్ష్యాన్ని అధిగమించేలా చొరవ చూపాలని కలెక్టర్

అధికారులకు హితవు పలికారు. వర్షాకాలం సీజన్ ప్రారంభం అయినందున విరివిగా మొక్కలు నాటాలని, దీనిని ప్రాధాన్యత అంశంగా తీసుకోవాలని, నిర్ణీత గడువు లోపు లక్ష్యం పూర్తి చేయాలని సూచించారు. లక్ష్యాల సాధన కోసం అనువైన స్థలాలను గుర్తిస్తూ, మొక్కలు నాటడంతో పాటు జియో ట్యాగింగ్ పూర్తి చేయాలని, ఏకకాలంలో ఈ పనులు జరగాలని ఆదేశించారు. రోడ్డుకు ఇరువైపులా ఖాళీ ప్రదేశాలతో పాటు, చెరువులు, కాలువ కట్టలపైనా పెద్ద ఎత్తున మొక్కలు నాటి, వాటి సంరక్షణకు పకడ్బందీ చర్యలు తీసుకోవాలని సూచించారు. రానున్న మూడు వారాల్లోపు నిర్దేశిత లక్ష్యాలకు అనుగుణంగా వంద శాతం మొక్కలు నాటించాలని గడువు విధించారు. వనమహాత్మ్యవం కార్యక్రమం ప్రగతి గురించి రోజూ వారీగా నివేదికలు సమర్పించడంతో పాటు, వివరాలను వెంటదివెంట ఆన్ లైన్లో సమాచారం చేయాలని కలెక్టర్ ఆదేశించారు.

వచ్చుదనం, పర్యావరణ పరిరక్షణతో ముడిపడిన వనమహాత్మ్యవం కార్యక్రమానికి ప్రతి ఒక్కరూ ప్రాధాన్యతనిస్తూ లక్ష్యాల సాధనకై పకడ్బందీ ప్రణాళికలు రూపొందించుకుని తదనుగుణంగా అంకితభావంతో కృషి చేయాలని హితవు పలికారు. మొక్కలు నాటి కార్యక్రమాలలో ప్రజాప్రతినిధులను కూడా భాగస్వామ్యం చేయాలని సూచించారు. పెద్ద ఎత్తున మొక్కలు నాటేలా కార్యక్రమాలను రూపొందించిన సమయంలో ఎమ్మెల్యేలు, ఎంపీలు, ఎమ్మెల్సీలను ఆహ్వానించాలని, గ్రామీణ ప్రాంతాలలో మండల ప్రత్యేక అధికారులను, పట్టణ ప్రాంతాలలో మున్సిపల్ పాలకవర్గాల సభ్యులను భాగస్వాములు చేయాలని కలెక్టర్ సూచించారు. ఈ సమావేశంలో అదనపు కలెక్టర్ అంకిత్, నగర పాలక సంస్థ కమిషనర్ ఎం.మకరంద్, వివిధ శాఖల అధికారులు పాల్గొన్నారు.



ఎన్ఆర్కె 21 టైటిల్తో నందమూరి కళ్యాణ్ రామ్ తాజా చిత్రం

నందమూరి కళ్యాణ్ రామ్ తాజాగా నటిస్తున్న కొత్త చిత్రం ఎన్ఆర్కె 21.. ప్రదీప్ చిలుకూరి దర్శకత్వం వహిస్తున్నాడు. ఎన్టీఆర్ ఆర్ట్స్, అశోక క్రియేషన్స్ ఆశోక్ వర్మన్ ముప్పా , సునీల్ బులుసు సంయుక్తంగా ఈ చిత్రాన్ని నిర్మిస్తున్నారు. ప్రస్తుతం ఈ సినిమా షూటింగ్ హైదరాబాద్ పరిసరాల్లో శరవేగంగా జరుగుతోంది. అయితే ఈ రోజు కళ్యాణ్ రామ్ జన్మదినం సందర్భంగా మేకర్స్ సినిమా నుంచి ఓ ప్రత్యేక పోస్టర్ను విడుదల చేసి కళ్యాణ్ రామ్కు పుట్టిన రోజు శుభాకాంక్షలు తెలిపారు. ఆ పోస్టర్లో చుట్టూ మనుషులు అగ్నికి అహుతై ఉండగా చేతిలో నిప్పుతో కళ్యాణ్ రామ్ ఉన్న లుక్ను విడుదల చేసారు. మీరు ఆదర్శంగా ఉండలేకపోతే భయపెట్టే వాడిలా ఉండండి' అంటూ డైలాగ్స్ ట్యాగ్ చేశారు. చిత్రంలో సాయి మంత్రేక్ హీరోయిన్గా నటిస్తుండగా, లేడీ సూపర్ స్టార్ విజయ శాంతి ఓ కీలక పాత్ర పోషిస్తుంది. వీరితో పాటు బాలీవుడ్ నటుడు సోహెల్ ఖాన్, శ్రీకాంత్ ప్రధాన పాత్రల్లో నటిస్తున్నారు.



సెన్సార్ బోర్డు యూ/ఏ సర్టిఫికేట్ ప్రముఖ నటుడు కమల్ హాసన్ హీరోగా శంకర్ దర్శకత్వంలో తెరకెక్కిన చిత్రం 'భారతీయుడు 2' సినిమా 'భారతీయుడు'కు సీక్వెల్గా వస్తోంది.	ఉపయోగించిన పదాలను మ్యూట్ చేయాలని సెన్సార్ బోర్డ్ చిత్రబృందాన్ని సూచించింది. ఇంత నిడివి ఉన్న చిత్రాలు ప్రేక్షకులను ఆకట్టుకోవాలంటే అందుకు తగిన కథ, కథనాలు ఉండాలి.	'యానిమల్', 'సలార్', 'కల్కి 2898 ఏడీ' చిత్రాలు మూడు గంటలకు పైగా రన్టైమ్తో విడుదలయ్యాయి. ఇప్పుడు వీటి జాబితాలో కమల్ హాసన్ 'భారతీయుడు 2' చేరింది. ఆ	అభిప్రాయ పడుతున్నారు. 'భారతీయుడు' 1996లో శంకర్ దర్శకత్వంలో వచ్చి సంచలనం సృష్టించింది. సేనాపతి పాత్రలో కమల్ ప్రేక్షకుల్ని విశేషంగా
---	---	--	---

భారతీయుడు-2 రన్టైమ్ 3.04 గంటలు

తాజాగా ఈ యాక్షన్ థ్రిల్లర్ సెన్సార్ పూర్తి చేసుకుంది. కొన్ని సూచనలు ఇస్తూ సెన్సార్ బోర్డు దీనికి యూ/ఏ సర్టిఫికేట్ ఇచ్చింది. 'భారతీయుడు 2' రన్టైమ్ ఏకంగా 3.04 గంటలు ఉంది. కొన్ని సన్నివేశాల్లో	అయితే శంకర్ ఈ విషయంలో పూర్తి విశ్వాసంతో ఉన్నారు. దీని గురించి ఆయన మాట్లాడుతూ అన్ని సన్నివేశాలు అద్భుతంగా వచ్చాయన్నారు. జులై 12న ఈ సినిమా విడుదల కానుంది. ఇటీవల వచ్చిన	సినిమాలన్నీ విజయం సాధించి కలెక్షన్ల వర్షం కురిపించాయి. ఇప్పటికే 'భారతీయుడు 2'పై భారీ అంచనాలున్న నేపథ్యంలో ఈ చిత్రం కూడా మంచి వసూళ్లు సాధించడం ఖాయమని సినిప్రియులు	ఆకట్టుకున్నారు. ఈ చిత్రానికి సీక్వెల్గా 'భారతీయుడు 2' మరోసారి మ్యాజిక్ చేసేందుకు సిద్ధమైంది. అవినీతిపై ఉద్దం చేసే లక్ష్యంతో చిత్ర కథ నడవనుంది.
---	---	---	--



అమెజాన్ కోసం రానా పో

ప్రముఖ నటుడు రానా దగ్గబాటి తెలుగులో సినిమా చేసి చాలా కాలం అయింది. 2022 లో పవన్ కళ్యాణ్ తో చేసిన 'భీష్మా నాయక్' తరువాత వచ్చిన 'విరాట పర్వం' విడుదలైన తరువాత, రానా తెలుగు సినిమా చెయ్యలేదు. సుమారు రెండు సంవత్సరాలకి పైగా అయింది, రానా తెలుగు సినిమా వాప్పుకొని. అయితే ఇప్పుడు రానా దగ్గబాటి తమిళ సినిమా చేస్తున్నారు. రజనీకాంత్ కథానాయకుడిగా నటిస్తున్న 'చెట్టియాన్' లో రానా విలన్ గా నటిస్తున్నాడు. దీనికి 'జై భీం' ఛేమ్ దీక్షె జ్ఞానవేల్ దర్శకుడు. ఈ సినిమా

తెలుస్తోంది. అయితే ఇంతకు ముందు నటులతో చాలా పో లు వచ్చినా, రానా ఇది తన మార్పు వుండేట్లుగా ఒక అద్భుతమైన కాన్సెప్ట్ తో వెళ్తున్నట్లుగా తెలిసింది. ఈ పో కోసమని రామానాయుడు స్టూడియో లో ఒక సెట్ కూడా తయారవు తోంది అని వినికిడి. అలాగే కొన్ని తెలుగు సినిమాలు కూడా ఈ సంవత్సరం ప్రకటించే అవకాశం ఉందని తెలుస్తోంది. ఇవన్నీ కాకుండా 'రానా నాయుడు' వెబ్ సీరీస్ రెండో సీజన్ చిత్రీకరణ జరుగుతోంది. ఇందులో తన చిన్నాన్న వెంకటేశ్ తో నటిస్తున్న సంగతి తెలిసిందే. మొదటి సీజన్ అద్భుతమైన విజయం సాధించింది.

అసలు కథంతా ముందున్నది

కల్కి సీక్వెల్పై నాగ్ అశ్వినీ వ్యాఖ్య ప్రభాస్ హీరోగా నాగ్ అశ్వినీ దర్శకత్వంలో తెరకెక్కిన 'కల్కి 2898 ఏడీ' ప్రభంజనం సృష్టిస్తోంది. ఈ చిత్రానికి సీక్వెల్ ఉన్న సంగతి తెలిసిందే. ఇప్పటికే నిర్మాత పలు సందర్భాల్లో దాని గురించి మాట్లాడారు. తాజాగా మొదటిసారి నాగ్ అశ్వినీ 'కల్కి' సీక్వెల్పై స్పందించారు. అసలు కథ మొదలయ్యేది పార్ట్ 2లోనే అంటూ ఆసక్తికర విషయాన్ని పంచుకున్నారు. సీక్వెల్కు సంబంధించి నెలరోజుల షూటింగ్ చేశాం. దానిలో 20శాతం టెస్టింగ్ వచ్చింది. ఇంకా ముఖ్యమైన యాక్షన్ సన్నివేశాలు చిత్రీకరించాల్సి ఉంది. వాటిని కొత్తగా ప్రారంభించాలి. ఈ సీక్వెల్లో కమల్ హాసన్, ప్రభాస్ , అమితాబ్ మధ్య భారీ యాక్షన్ సన్నివేశాలుంటాయి. అశ్వత్థామ, కర్ణుడు, యాస్మిన్ల మధ్య శక్తిమంతమైన ధనుస్సు కీలకం కానుందని అన్నారు. యాస్మిన్ పాత్రకు సీక్వెల్లో నిడివి ఎక్కువ ఉంటుందని ఇటీవల కమల్ కూడా చెప్పారు. దీంతో 'కల్కి2'పై



ఆసక్తి పెరిగింది. ఈ సినిమాకు వస్తాన్న ఆదరణపై నాగ్ అశ్వినీ సంతోషం వ్యక్తం చేశారు. 'ప్రేక్షకులు దీన్ని ఎంతగానో ఎంజాయ్ చేస్తున్నారు. ఎంతోమంది ఆడియన్స్ ఒకసారి కంటే ఎక్కువసార్లు దీన్ని వీక్షిస్తున్నారు. సినిమా విజయం సాధించిందని చెప్పడానికి అదే సంతకేతం' అంటూ ప్రేక్షకులకు ధన్యవాదాలు చెప్పారు.జూన్ 27న ప్రేక్షకుల ముందుకు వచ్చిన 'కల్కి' కలెక్షన్లలో రికార్డులు సృష్టిస్తోంది. ఇప్పటి వరకు రూ.700కోట్లకు పైగా వసూళ్లు చేసినట్లు చిత్రబృందం తెలిపింది. త్వరలోనే ఈ సైన్స్ ఫిక్షన్ రూ. 1000 కోట్ల క్షణలో చేరడం ఖాయమని అభిమానులు అంటున్నారు. ఆడియన్స్ను కొత్త ప్రపంచంలోకి తీసుకెళ్లిన ఈ చిత్రంలో అగ్ర నటులు అమితాబ్ బచ్చన్.. అశ్వత్థామా, కమల్ హాసన్.. సుప్రీం యాస్మిన్గా ఆకట్టు కున్నారు. విజయ దేవరకొండ, దుల్కర్ సల్మాన్ అతిథి పాత్రలతో అలరించారు.

కుబేర రష్మిక.. రాత్రి సమయంలో అలా..

జాతీయ అవార్డు విజేత శేఖర్ కమ్మల దర్శకత్వంలో తెరకెక్కుతున్న 'కుబేరా' సినిమా ప్రస్తుతం ప్రేక్షకుల్లో విపరీతమైన ఆసక్తిని కలిగిస్తోంది. సూపర్ స్టార్ ధనుష్ మరియు కింగ్ నాగార్జున ప్రధాన పాత్రలు పోషిస్తున్న ఈ సినిమా షూటింగ్ ఇప్పటికే సగానికి పైగా ఫినిష్ అయ్యింది. ఇక ఏషియన్, అమిగోస్ క్రియేషన్స్ పతాకంపై రూపొందుతున్న ఈ చిత్రం ఒక డిఫరెంట్ కాన్సెప్ట్ తో రూపొందుతోంది. ఇక ఇప్పటికే ఈ సినిమా నుంచి విడుదలైన ధనుష్ మరియు నాగార్జున పాత్రల టీజర్స్ కు మంచి రెస్పాన్స్ దక్కింది.తాజాగా, ఈ సినిమాలో రష్మిక మందన్నా ఫస్ట్ లుక్ విడుదలైంది. ఈ రోజు విడుదలైన రష్మిక ఫస్ట్ లుక్, ఆమె పాత్ర పరిచయం చేస్తూ ఉన్న వీడియో అందరినీ ఆకట్టుకుంటోంది. ఈ లుక్ లో రష్మిక తన తీరుగా సరికొత్త

అవతారంలో కనిపిస్తోంది. రష్మిక ధనుష్ మరియు నాగార్జున మధ్య కీలక పాత్ర పోషిస్తున్నట్టు తెలుస్తోంది. ఆమె లుక్ కొత్తదనంతో, ఆసక్తి రేపేలా ఉంది.శేఖర్ కమ్మల ప్రత్యేకత ఏమిటంటే, ఆయన తెరకెక్కించే సినిమాలు అందమైన విజువల్స్ తో పాటు వాస్తవికతను కలగలిపి ఉండడం. 'కుబేరా' సినిమా కూడా అందుకు మినహాయింపు కాదు. ఈ చిత్రం మైథిలాజిక్లో ఫార్మాట్ లో, సోషల్ డ్రామా అంశాలను కలగలిపినట్టు అనిపిస్తోంది. రాత్రి నిశ్శబ్దంలో రష్మిక పాత్ర వివిధ రహస్యాలను తెరపై అవిష్కరిస్తూ ఉంటాయి. దేవి శ్రీ ప్రసాద్ సంగీతం ఈ వీడియోకి అదనపు ఆకర్షణగా నిలిచింది.ఈ సినిమాతో మరికొందరు స్టార్స్ కూడా ఒక ముఖ్యమైన పాత్రలో కనిపించనున్నారు. ఈ చిత్రం పాస్-ఇండియా సినిమాగా, తెలుగు,

తమిళం మరియు హిందీ భాషల్లో ఏకకాలంలో చిత్రీకరించబడుతోంది. ప్రస్తుతం ఈ సినిమా షూటింగ్ హైదరాబాద్ లో జరుగుతోంది. శ్రీ వెంకటేశ్వర సినిమాస్ ఎల్ఎల్పి మరియు అమిగోస్ క్రియేషన్స్ ప్రైవేట్ లిమిటెడ్ బ్యానర్ పై సునీల్ నారంగ్ మరియు పున్న రామ్ మోహన్ రావు ఈ సినిమాను సంయుక్తంగా నిర్మిస్తున్నారు. భారీ బడ్జెట్ తో నిర్మితమవుతున్న ఈ సినిమా పోస్ట్ ప్రొడక్షన్ పనులు కూడా ఒకేసారి జరుగుతున్నాయి. వరుస అప్డేట్స్ తక్ 'కుబేరా' చిత్రం మీద ఉన్న అంచనాలు ఎంతగానో పెరిగాయి. రష్మిక ఫస్ట్ లుక్ తో ఈ అంచనాలు మరింత పెరిగాయని చెప్పవచ్చు. ఇక సినిమా విడుదలపై త్వరలోనే క్లారిటీ ఇవ్వనున్నారు.

